

Fa'a Fakamolemole 'o Hangē ko Nīfai

Na'e 'ikai fie 'ita 'a 'Aisea ia kia Siō 'o ta'engata.



Fai 'e Noelle Lambert Barrus
(Makatu'unga 'i ha talanoa mo'oni)

Na'e hoko 'a e talanoa ko 'eni 'i he 'Tunaiteti Siteiti
'o 'Ameliká.

Na'e lele 'a 'Aisea 'o 'akahi 'a e fo'i pulú ki hono kaungā va'inga ko Timoté. Na'a ne sio ki hono 'akahi 'e Timote 'a e fo'i pulú ki he koló.

"Hū!" Ko e kaila ia 'a Timoté 'i he tau 'a e fo'i pulú 'i he netí.

Na'e fiefia 'a 'Aisea. Kuo nau ikuna 'a e va'ingá!

'I he'ene lue ki tu'a mei he mala'e va'ingá, na'a ne ongo'i fiefia! Ka na'e ui ia 'e ha taha 'o e fānau 'i he timi 'e tahá, ko Siua, 'aki ha hingoa ta'e'ofa.

Na'e ongo'i 'ohovale mo loto-mamahi 'a 'Aisea. Na'e 'ikai ke ne 'ilo 'a e me'a ke ne lea 'akí. Na'a ne sio hifo ki he kekelelé pea lue māmalie atu ki hono kaungā va'ingá.

"Kuo tau ikuna!" Ko Timote ange ia. "Paasi lelei ia, 'Aisea."

Ka na'e 'ikai ongo'i fiefia 'a 'Aisea. Hili 'a e lea na'e fai ange 'e Siua kiate iá! Na'a ne ongo'i loto-mamahi mo 'ita.

'I he toenga 'o e 'ahó, na'e ongo'i 'e 'Aisea hangē 'oku fusi hifo ia 'e ha kavenga mamafá. Na'e 'ikai ke ne toe sai'ia 'ia Sioó.

'I he pō ko iá, na'e tangutu fakataha 'a 'Aisea mo hono fāmilí lolotonga 'a e taimi lau folofolá. Na'a ne feinga ke fanongo ki he laukonga hono tuofefiné. Ka na'e 'ikai lava ke ta'ofi 'ene fakakaukau ki he me'a na'e lea 'aki 'e Sioó.



Na'e sio hifo 'a 'Aisea ki he ngaahi peesi 'o 'ene Tohi 'a Molomoná. Na'a ne tu'u 'i ha potufolofola 'i he 1 Nīfai. Ko ha taimi ia na'e ta'e'ofa ai 'a e ongo ta'okete 'o Nīfai kiate ia.

Na'e pehē 'e he folofolá, "Pea na'e hoko 'o pehē na'a ku fakamolemole'i mo'oni 'a kinaua."*

Na'e fakamolemole'i 'e Nīfai hono ongo tokouá? Ko e fakakaukau ia 'a 'Aiseá. Na'a mo e hili 'ena anga ta'e'ofá?

Na'e fakakaukau 'a 'Aisea kia Siō. Na'e 'ikai ke ne toe fie tukuloto'i 'ene ongo'i 'ita kia Sioó 'o ta'engata. Na'a ne ta'u 10 pē!

Na'e fiema'u 'e 'Aisea ke ne hangē ko Nīfai. 'E lava ke ne fakamolemole'i 'a Siō, 'o hangē pē ko hono fakamolemole'i 'e Nīfai hono ongo tokouá. Pea kapau 'e toe lea 'aki 'e Siō ha me'a ta'e'ofa, te ne kole ange pē ke 'oua te ne fai ia.

Na'e ongo'i loto-māfana mo loto-nonga. Na'e hangē na'e pehē ange 'a e Laumalie Mā'oni'oni, "Okú ke fai 'a e me'a 'oku totonú."

"Aisea, ko e hā na'a ke ako mei he ngaahi potufolofola ko 'eni?" Ko e fehu'i ange ia 'a Mami.

Na'e hanga hake 'a 'Aisea. Na'a ne pehē ange, "Kātaki, na'a ku lau ha potufolofola kehe." Na'a ne talaange ki hono fāmilí 'a e me'a na'e hoko 'i he soká.

Na'e fā'ofua 'a Mami mo Teti kia 'Aisea. Na'e pehē ange 'e Teti, "Kātaki pē 'i he anga ta'e'ofa atu 'a Siō kiate koé. Na'e 'ikai mo'oni 'a e me'a na'a ne lea 'akí. Ka 'oku sai pē ke ongo'i loto-mamahi ai."

Na'e malimali 'a 'Aisea. "Mālō. Na'a ku fu'u 'ita 'aupito 'i ha kii taimi. Ka ko 'eni kuó u lau 'a e folofolá, 'oku 'ikai ke u fie 'ita kiate ia. 'Oku ou fie fakamolemole'i ia. Pea 'oku ou 'osi ongo'i lelei ange!"

"Oku faka'ofa'ofa ia!" Na'e malimali foki mo Mami. "Oku 'ikai faingofua ma'u pē 'a e fa'a fakamolemole'i. Ka 'okú ke mo'oni. 'Oku 'aonga ia."

Na'e sio hifo 'a 'Aisea ki he'ene folofolá. Kuo nau tokoni'i ia! Na'e mole atu 'a e kavenga mamafa mei mu'á. Ka na'a ne ongo'i loto-māfana mo fonu 'i he melinó. ●

*1 Nīfai 7:21